



- **У Францыі** памяншаецца колькасць семінарыстаў і павялічваецца колькасць старэйшых ксяндзоў. На сённяшні дзень у гэтай краіне 848 семінарыстаў рыхтуюцца да святарства. На першы курс навучання паступіла 136 клерыкаў. Можна заўважыць, што ў семінарыю паступаюць усё старэйшыя кандыдаты, многія з іх паходзяць з паслясаборных касцёльных рухаў. На сённяшні дзень у Францыі налічваецца каля 15 тысяч ксяндзоў, 2/3 з якіх ужо больш за 65 гадоў. Калі спад будзе далей расці, то ў 2025 годзе святароў будзе толькі 10 тысяч, прычым толькі 5-ці тысячам будзе менш за 75 гадоў.

- **Фінляндыя** абмяжоўвае рэлігійным меншасцям магчымасць навучання рэлігіі ў грамадскіх школах. Каб мець права на катэхізацыю, цяпер неабходна будзе група з мінімум дзесяці, а не з трох вучняў, як было да гэтага часу. Новае распараджэнне закране перш за ўсё каталіцкіх дзяцей. Катэхезу замяняць заняткамі па этыцы. У гэтую справу ўжо ўмяшалася каталіцкая дыяцэзія ў Хельсінкі. †

- **ААН інфармуе**, што каля 3 мільярдаў чалавек ва ўсім свеце пакутуюць ад недаядання. Каля 805 мільёнаў чалавек на планеце рэгулярна не атрымліваюць адпаведнай колькасці харчавання, а 2 мільярды чалавек пакутуюць ад дэфіцыту мікраэлементаў, неабходных для арганізма. А гэта складае 30% жыхароў свету.

- **У Самары** (Расія) была забаронена дзейнасць секты Сведкаў Егovy. Не так даўно ў членаў гэтай секты былі знойдзены экстрэмісцкія матэрыялы, прызначаныя для публічнага распаўсюджвання. У маі 2014 года суд Самары прызнаў Сведкаў Егovy экстрэмісцкай арганізацыяй.

- **У Буркіна-Фасо** кардынал Філіп Уэдраога адмовіўся ад прапановы стаць часовым прэзідэнтам краіны. Гэта адбылося пасля таго, як у краіне прайшлі маніфесты і розныя дэманстрацыі супраць Блэза Кампаорэ, які быў пры ўладзе 27 гадоў. Кананічнае права забараняе духоўным асобам займацца палітыкай.

- **На плошчы св. Пятра** ў Рыме з'явіцца душы для бяздомных, якія па ўказанні Папы павінны ўзнікнуць пры каланадзе Берніні. Бяздомныя змогуць таксама бясплатна пастрыгчыся ці пагаліцца.

- **У Турцыі** ўзрасла колькасць хрысціянскіх школ, фінансаваных дзяржавай. 55 школ атрымліваюць фінансавую дапамогу ад дзяржавы. 36 з іх належаць да армянскай супольнасці, а 18 – да грэчаскай. Гэтая сітуацыя сведчыць аб лаяльнасці турэцкага

Варта ведаць (37)

Аўтар: кс. Ян Раманоўскі
23.11.2014 01:00

ўрада да рэлігійных меншасцей.

Katolik.ru; Ватыканскае радыё; credo-ua.org; pch24.pl; sedmitza.ru